



உ

மனித நேயம்மிக்க

கல்விப் பணிப்பாளர்

சுப்பிரமணியம்


இரத்திராசா

அவர்களின்

ஞாபகமலர்

1998

உ
சிவமயம்



யாழ்ப்பாணம் - வேலணைத் திருவூரில்
பிறந்தவரும்

யாழ்ப்பாணம் - கொக்குவில் கிராமத்தில்
இல்லற வாழ்வில் இணைந்து
வசித்தவரும்

சிறந்த கல்விமானும் ஆகிய

உயர்திரு.

சுப்பிரமணியம் இரத்தினராசா அவர்களின்
(B. A. Dip-in-Ed - S. L. E. A. S - II)
கல்விப் பணிப்பாளர்

இறை பேறு குறித்த

ஞாபக மலர்

29 - 04 - 1998

சமர்ப்பணம்

எழுத்தறிவித்தவன் இறைவனாவான்
கல்விக்கழகு கசடற மொழிதல்
ஒருநாட் பழகினும் பெரியோர் கேண்மை
இருநிலம் பிளக்க வேர் வீழ்க்குமே.

நாடியே வருபவர்க்கு நயம்பட கதைகள் கூறி
வாடியே வருபவர்க்கு நல் வழிகாட்டியாக நின்று
கூடியே பகிடிவிட்டு குதூகலமாகப் பேசிய நீர்
ஓடியே சென்றதென்ன வெண்சங்கே இரத்தினமே.

அஞ்சலி செலுத்தி
வணங்குகிறோம்.




பண்ணிய முயற்சி யெல்லாம்
பயனூற வோங்கும், ஆங்கே
எண்ணிய எண்ண மெல்லாம்
எளிதிலே வெற்றி யெய்தும்
திண்ணிய சுருத்தி னோடும்
சிரித்திடு முகத்தினோடும்
நண்ணிடும் ஞான பாநு
அதனை நாம் நன்கு போற்றின்.

— பாரதியார்

மாண்புமிகு கல்வித்துறை அமைச்சர்
 கீழ்க்கண்ட வினாக்களுக்கு பதிலளிப்பது
 மாண்புமிகு கல்வித்துறை அமைச்சர்
 கீழ்க்கண்ட வினாக்களுக்கு பதிலளிப்பது
 மாண்புமிகு கல்வித்துறை அமைச்சர்
 கீழ்க்கண்ட வினாக்களுக்கு பதிலளிப்பது
 மாண்புமிகு கல்வித்துறை அமைச்சர்
 கீழ்க்கண்ட வினாக்களுக்கு பதிலளிப்பது

1982

அமரர் சுப்பிரமணியம் இரத்தினராசா
(கல்விப் பணிப்பாளர்)
அவர்கள்



தவப்பேறு :
26 - 12 - 1942
(வேலணை)

சிவப்பேறு :
30 - 03 - 1998
(சென்னை)

இறந்தும் இறவாது எம் இதயத்தில் வீற்றிருக்கும்
இனிய பிறவியே! இனிக் காண்பது எங்கே ?

சாஸ்திர அபிவிருத்தி சங்கம்
 (நாமச்சரிதா பதிப்பகம்)
 திருச்சி



சுயம்புகி
 30-03-1993
 (நாமச்சரி)

சுயம்புகி
 28-12-1945
 (நாமச்சரி)

சாஸ்திர அபிவிருத்தி சங்கம் திருச்சி
 இவ்வகை நூல்கள் சாஸ்திர அபிவிருத்தி சங்கம் திருச்சி

சிவமயம்
திருச்சிற்றம்பலம்

தோத்திரத் திரட்டு

தேவாரம்

என்ன புண்ணியஞ் செய்தனை நெஞ்சபே
இருங்கடல் வையத்து
முன்னம் நீபுரி நல்வினை பயனிடெ
முழுமணித் தரளங்கள்
மன்னு காவிரி சூழ்திரு வலஞ்சுழி
வாணனை வாயாரப்
பன்னி யாதரித் தேத்தியும் பாடியும்
வழிபடும் அதனாலே.

திருவாசகம்

வேண்டத் தக்க தறிவோய்நீ
வேண்ட முழுதுந் தருவோய்நீ
வேண்டும் அயன்மாற் கரியோய்நீ
வேண்டி யென்னைப் பணிகொண்டாய்
வேண்டி நீயா தருள்செய்தாய்
யானும் அதுவே வேண்டினல்லால்
வேண்டும் பரிசொன் றுண்டென்னில்
அதுவும் உன்றன் விருப்பன்றே.

திருவிசைப்பா

தக்தையங் கனையார் தங்கள்மேல் வைத்த
தயாவைநூ றாயிரங் கூறிட்டு
அத்திலங் கொருகூ றுன்கண்வைத் தவருக்
கமருல களிக்கும்நின் பெருமை

பித்தனென் றொருகால் பேசுவ ரேனும்
பிழைத்தவை பொறுத்தருள் செய்யும்
கைத்தலம் அடியேன் சென்னிவைத் தகங்கை
கொண்டசோ ளேச்சரத் தானே.

திருப்பல்லாண்டு

தாதையைத் தாளற வீசிய
சண்டிக்கிவ் வண்டத்தொடு முடனே
பூதலத் தோரும் வணங்கப்பொற்
கோயிலும் போனகமும் அருளிச்
சோதி மணிமுடித் தாமமும்
நாமமும் தொண்டர்க்கு நாயகமும்
பாதகத் துக்குப் பரிசுவைத்
தானுக்கே பல்லாண்டு கூறுதுமே.

திருப்புராணம்

ஆதியாய் நடுவு மாகி அளவிலா அளவு மாகிச்
சோதியாய் உணர்வு மாகித் தோன்றிய பொருளுமாகிப்
போதியா ஏக மாகிப் பெண்ணுமா யாணு மாகிப்
போதியா நிற்குந் தில்லைப் பொது நடம் போற்றி போற்றி

திருப்புசூழ்

அபசார நிந்தைபட்	டுழலாதே
அறியாத வஞ்சரைக்	குறியாதே
உபதேச மந்திரப்	பொருளாலே
உனைநான் நினைந்தருள்	பெறுவோனோ
இபமா முகன்றனக்	கிளையோனே
இமவான் மடந்தையுத்	தமிழாலா
செபமாலை தந்தநற்	குருநாதா
திருவாவி னன்குடிப்	பெருமாளே.

ஓளவையார் அருளிய விநாயகர் அகவல்

திருச்சிற்றம்பலம்

சீதக் களபச் செந்தாமரைப்பூம்
பாதச் சிலம்பு பலவிசை பாடப்
பொன்னரை ஞாணும் பூந்துகி லாடையும்
வண்ண மருங்கில் வளர்ந்தழ கெறிப்பப்
பேழை வயிறும் பெரும்பாரக் கோடும் 5

வேழ முகமும் விளங்குசிந் தூரமும்
அஞ்சு கரமும் அங்குச பாசமும்
நெஞ்சிற் குடிகொண்ட நீல மேனியும்
நான்ற வாயும் நாலிரு புயமும்
மூன்று கண்ணும் மும்மதச் சுவடும் 10

இரண்டு செவியும் இலங்குபொன் முடியும்
திரண்டமுப் புரிநூல் திகழொளி மார்பும்
சொற்பதங் கடந்த தூரியமெய்ஞ் ஞான
அற்புதம் நின்ற கற்பகக் களிறே!
முப்பழம் நுகரும் மூஷிக வாகன! 15

இப்பொழு தென்னை யாட்கொள வேண்டித்
தாயாய் எனக்குத் தானெழுந் தருளி
மாயாப் பிறவி மயக்க மறுத்தே
திருந்திய முதலைந் தெழுத்துந் தெளிவாய்ப்
பொருந்தவே வந்தென் உளந்தனிற் புகுந்து 20

குருவடி வாகிக் குவலயந் தன்னில்
 திருவடி வைத்துத் திறமிது பொருளென
 வாடா வகைதான் மகிழ்ந்தெனக் கருளி
 கோடா யுதற்தாற் கொடுவினை களைந்தே
 உவட்டா உபதேசம் புகட்டியென் செவியில் 25

தெவிட்டாத ஞானத் தெளிவையுங் காட்டி
 ஐம்புலன் தன்னை யடக்கு முபாயம்
 இன்புறு கருணையின் இனிதெனக் கருளிக்
 கருவிக ளொடுங்குங் கருத்தினை யறிவித்
 திருவினை தன்னை யறுத்திருள் கடிந்து 30

தலமொரு நான்குந் தந்தெனக் கருளி
 மலமொரு மூன்றின் மயக்கம் அறுத்தே
 ஒன்பது வாயில் ஒருமந் திரத்தால்
 ஐம்புலக் கதவை அடைப்பதுங் காட்டி
 ஆறா தாரத் தங்குச நிலையும் 35

பேறா நிறுத்திப் பேச்சுரை யறுத்தே
 இடைபிங் கலையின் எழுத்தறி வித்துக்
 கடையிற் சுழுமுனைக் கபாலமுங் காட்டி
 மூன்று மண்டலத்தின் முட்டிய தூணின்
 நான்கெழு பார்ப்பின் நாவில் உணர்த்திக் 40

குண்டலி யதனிற் கூடிய அசபை
 விண்டெழு மந்திரம் வெளிப்பட உரைத்து
 மூலா தாரத்தின் மூண்டெழு கனலைக்
 காலால் எழுப்புங் கருத்தறி வித்தே
 அமுத நிலையும் ஆதித்தன் இயக்கமும் 45

குமுத சகாயன் குணத்தையுங் கூறி
இடைச்சக் கரத்தின் ஈரெட்டு நிலையும்
உடற்சக் கரத்தின் உறுப்பையுங் காட்டிச்
சண்முக தூலமுஞ் சதுர்முக சூக்கமும்
எண்முக மாசு இனிதெனக் கருளிப் 50

புரியட்ட காயம் புலப்பட வெனக்குத்
தெரியெட்டு நிலையும் தெரிசனப் படுத்திக்
கருத்தினிற் கபால வாயில் காட்டி
இருத்தி முத்தி இனிதெனக் கருளி
உன்னை அறிவித் தெனக்கருள் செய்து 55

முன்னை வினையின் முதலைக் களைந்தே
வாக்கும் மனமும் இல்லா மனோலயம்
தேக்கியே என்றன் சிந்தை தெளிவித்
திருள்வெளி யிரண்டிற் கொன்றிட மென்ன
அருள் தரும் ஆனந்தந் தழுத்தி என்செவியில் 60

எல்லை இல்லா ஆனந்த மளித்
தல்லல் களைந்தே அருள்வழி காட்டிச்
சத்தத்தி னுள்ளே சதாசிவம் காட்டி
சித்தத்தி னுள்ளே சிவலிங்கங் காட்டி
அணுவிற் கணுவாய் அப்பாலுக் கப்பாலாய்க் 65

கணுமுற்றி நின்ற கரும்புள்ளே காட்டி
வேமும் நீறும் விளங்க நிறுத்திக்
கூடுமெய்த் தொண்டர் குழாத்தடன் கூட்டி
அஞ்சக் கரத்தின் அரும்பொருள் தன்னை
நெஞ்சக் கருத்தின் நிலையறி வித்துத் 70

தத்துவ நிலையைத் தந்தெனை ஆண்ட
வித்தக விநாயக விரைகழல் சரணே!

கடமை உணர்வும் கண்ணியமும் நிறைந்த
கல்விப் பணிப்பாளர்

அமரர். சு. இரத்தினராசா
அவர்களுக்கு

அஞ்சலி உரை

எமது நல்வாழ்வுக்கு அணிகலனாக விளங்குவன கல்வியும் சான்றாண்மையுமாகும். இந்த வகையில் எமது யாழ் மண்ணின் கல்விச்சேவையாளராகவும் தன்னலங்கருதாப்பொதுநோக்குடையவராகவும் எல்லோர்க்கும் இனியவராகவும் வாழ்ந்து இறைவனடி சேர்ந்தவர் அமரர் சு. இரத்தினராசா அவர்கள். இவருடைய மறைவினால் இம் மண்ணின் கல்விச்சேவைக்கு ஒரு பேரிழப்பு ஏற்பட்டது என்பதை அனைவரும் ஏற்றுக்கொள்வர். காலமும் இடமும் நோக்காது, படித்தவர் பாமரர் என்று பாராது உயர்வு தாழ்வு எதனையும் கருதாது எந்நேரத்திலும் எவருக்கும் தன்னாலாய உதவியை ஆற்றுகின்ற பெருந்தகை இவராவர்.

“ பண்புடையார்ப் பட்டுண் டுலகம் அதுவின்றேல்
மண்புக்கு மாய்வது மன் ”

என்பது வள்ளுவர் வாக்கு இந்த உலகம் ஓரளவு நிலைபெறுவதற்கு காரணமாக விளங்கியவர்கள் நம்மத்தியில் வாழ்ந்த பண்புடையாளர்களே என்பது அறிஞர்களின் கருத்து. அமரர் இரத்தினராசா அவர்கள் வேலணையில் பிறந்து யாழ்நகரில் உயர் கல்வி கற்று பல்கலைக்கழகம் வரை தனது கல்வியை விருத்திசெய்து மலையகத்திலும், யாழ்ப்பாணத்திலும் கால்நூற்றாண்டுக்கு மேல் கல்விப்பணி ஆற்றியவர். இவருடைய இறுதிக் காலம் கல்விப் பணிப்பாளர் என்ற உயர் பதவி யோடு சேவையின் உச்சக்கட்டத்தை அடைந்த காலமாகும். தனது தீராத நோயையும் பொருட்படுத்தாது யாழ்குடாநாட்டின் மூலை முடுக்குகள் தோறும் சென்று கல்விப்பணி ஆற்றிய பெருமை இவருக்குண்டு. காட்சிக்கு எளியவராகவும் கனிவுள்ளம் படைத்தவராகவும் விளங்கிய இவர் தனது வீடு என்றும் குடும்பம் என்றும். குறுகிய வட்டத்துக்குள்ளே நிற்காமல் சேவையினால்தமிழ் மண்ணை முழுமையாக நேசித்தவர் என்பதை அனைவரும் அறிவர்.

உடுவில் கல்விக் கோட்டத்திலே பணிப் பாளராக இப்பெரியார் இருந்தகாலம் எங்கள் துர்க்காபுரம் மகளிர் இல்லத்துக்கு ஆதரவும்

ஆலோசனைகளும் வழங்கி இராமநாதன் கல்லூரி விடுதியில் எங்கள் பிள்ளைகள் அறுபதுபேரும் தங்குவதற்கும் கல்வி வாய்ப்பைப் பெறுவதற்கும் பேருதவியாக விளங்கினார் என்பது குறிப்பிடத் தக்கது. மகளிர் இல்லத்தின் பன்னிரண்டாவது ஆண்டுவிழாவிலே இப்பெரியாரும் பாரியாரும் பிரதம அதிதிகளாகக் கலந்து சிறப்பித்தமையை நாம் என்றும் மறக்க முடியாது. மக்கள் துயர் துடைக்கும் பணிகளில் முன்னின்று உதவிய சிறப்பினால் இவருடைய இறுதி அஞ்சலி நிகழ்வுகளில் பல்லாயிரக் கணக்கான மக்கள் பங்கு கொண்டு கண்ணீர் சொரிந்து அஞ்சலி செலுத்தியமை நாம் கண்ணாரக் கண்ட நிகழ்வாகும்.

மனிதநேயம் படைத்தவர்கள், கல்விப்பணி ஆற்றுவவர்கள், சமூகநலன் விரும்புவவர்கள், அறக்கொடையாளர்கள், ஒரு சிலராவது எம்மத்தியில் வாழ்வதால் தான் நம் நாடு புண்ணிய பூமியாக விளங்குகின்றது. எத்தனையோ அல்லற்பாடுகள், அழிவுகள் அடூழியங்கள் கொலைமுதலிய பஞ்சமாயாதகங்கள் நமது சமூகத்தில் இடம் பெற்றபோதும் நீதியும் ஜீவகாருண்யமும் உண்மையும் தர்மசிந்தனையும் இன்றும் எமது மண்ணை விட்டு மறைந்து போகவில்லை. இது நாம் செய்த தவப்பயனாகும். அமரர் இரத்தினராசா

போன்ற மனிதநேயம் படைத்தவர்கள் அடிக்
கடி எமது மண்ணில் தோன்ற வேண்டும் என்று
பிரார்த்திப்பது அனைவரதும் இன்றியமையாத
கடனாகும்.

“எல்லாரும் இன்புற்றிருக்க நினைப்பதுவே அல்லாது
வேறொன்று மறியேன் பராபரமே”

என்ற அருட்பாடல் என்றும் ஒலிக்கட்டும்.

ஓம் சாந்தி! ஓம் சாந்தி!! ஓம் சாந்தி!!!

செல்வி தங்கம்மா அப்பாக்குட்டி J.P.

தலைவர்

ஸ்ரீ தூர்க்காதேவி தேவஸ்தானம்,

தெல்லிப்பழை.

இரத்தினராசா என்னும் கலங்கரை விளக்கு

நாம் பெறும் பேறுகளுள், அறிவுடைய மக்சுட் பேற்றை விடச் சிறந்த பேறு வேறொன்றிப்பதாக நாம் கண்டதில்லை. அதற்கிணங்க வேலணையின் சிறப்பு மிகு குடும்பத்தில் இரண்டாவது மகனாகத் தோன்றியவர்தான் அமரர் சுப்பிரமணியம் இரத்தின ராசா அவர்கள்.

குடும்பத்தின் தலைவனான தந்தை சுப்பிர மணியம் அவர்கள் தனது கடமைகளைச் சரிவரச் செய்திருந்தார். திரு. இரத்தினராசா அவர்களுடன் அவரது உடன்பிறப்புக்கள் அனைவரையும் அவரவர் ஆற்றலுக்கு ஏற்ப பெரியோர் அவையின் கண் யாவர்க்கும் முன்பு தலைவர்களாக வீற்றிருக்கச் செய்தார். அதிலும் திரு. இரத்தினராசா அவர்கள் அறிவில் நிறைந்தோனாக, ஆற்றல் மிக்கோனாக அறியாதாரும் போற்றிடுவண்ணம் மக்கள் தந்தைக் குச் செய்யும் கைமாறாக இவனைப் பெறுவதற்கு இவன் தந்தை என்ன நன்மை செய்தாரோ என அறிவுடையோர் புகழ்ந்து சொல்லும் வண்ணம் தனது சொல்வண்ணம் - செயல்வண்ணம் முதலிய வற்றைக் கைவண்ணமாக்கினார்.

தம்பி உடையான் படைக்கஞ்சான் என்பர். அண்ணன் ஆதரவுடன் மூன்று தம்பிகளும் இவ ருக்கு ஆதரவு நல்கினும் தனிமையிலும் மிடுக்குக் குறையாத நிமிர்ந்த நடையும் நேரிய போக்கும் கொண்டவராகத் திகழ்ந்தார்.

உள்ளுவதெல்லாம் உயர்வுள்ளல் போல அவரது உள்ளத்தின் உயர்வை அவர் திகழும் எந்தச் சபையிலும் அவரை எங்கிருப்பவரும் பார்க்கக் கூடியதாக அவரது உடந்தோற்றமும் உயர்ந்திருந்தது.

செல்வர் முன் வறிஞர் விரும்பி நிற்பதுபோல ஆசிரியரிடம் விரும்பி நின்று கற்று உயர்ந்தவர். அதே நேரத்தில் பயிர்ச்செய்கையில் தனக்கு ஈடாக எவருமில்லை என்றளவுக்குக் குடும்பத்திற்குப் பக்க பலமாக இருந்தார்.

ஆரம்பக் கல்வியை வேலணை சரஸ்வதி வித்தியாலயத்திலும், இடைநிலைக் கல்வியை வேலணை சேர். துரைச்சுவாமி மத்திய மகாவித்தியாலயத்திலும், உயர்தரக் கல்வியை யாழ். வைத்தீஸ்வராக் கல்லூரியிலும் கற்றார்.

இக்கல்விச்சாலைகளின் விளையாட்டுப்போட்டிகளில் தீவிர பங்கு கொண்டதோடு சில விளையாட்டுகளில் தனது திறமையைக் காட்டி வெற்றிகளையும் அடைந்துள்ளார். அதே போல கலை நிகழ்ச்சிகளிலும் கலந்திடத் தவறவில்லை. நாடகத்துறையில் தன்னை இனங்காட்டிக் கொண்டார். கல்லூரி பரிசில் நாளில் இவர் நடிக்கும் நாடகம் இடம் பெறுவதோடு பரிசில் பெறும் மாணவர்களில் ஒருவராகவும் திகழ்ந்தார்.

வட்டுக்கோட்டை யாழ்ப்பாணக் கல்லூரியில் தன் பட்டமேற்படிப்பைத் தொடர்ந்து கொழும்புப் பல்கலைக் கழகத்தில் பட்டப்பின் படிப்பையும் வெற்றியோடு நிறைவாக்கி ஆசிரியப்பணியில் தன்

தொழில் வாழ்வை அர்ப்பணிப்போடு செயற்படுத்தினார். கோப்பாய் கிறீஸ்தவக்கல்லூரி, கொக்குவில் இந்துக்கல்லூரி, நெடுந்தீவு மகாவித்தியாலயம், வேலணை சேர். துரைச்சாமி மகாவித்தியாலயம் ஆகிய கல்விச்சாலைகளில் தன் இனிய சேவையால் மாணவர்களது உள்ளம் நிறைந்த நன்றிக்குரிய ஆசிரியராகவிளங்கினார். புவியியல், பொருளாதாரம், தமிழ், அரசியல் வரலாறு போன்ற பாடங்களை உயர்தர மாணவருக்குக் கற்பிப்பதில் நிபுணத்துவம் வாய்ந்தவராக விளங்கினார். எப்பாடத்தை ஒப்படைத்தாலும் யான் கற்பிப்பதற்குத் தயார் என்ற சவால் நிலையில் ஆசிரியப் பணியாற்றினார்.

திருமண வாழ்வில் கண்நிறைந்த மனையாள் யோகேஸ்வரியைக் கரம்பற்றி இனிய தம்பதிகளாய் எவர் வீட்டு நன்மை தீமைகளிலும் கலந்து இன்புற்றனர்.

இனிய தம்பதிகள் காவேரி, மயூரன் என்னும் இரு பிள்ளைச் செல்வங்களைப் பெற்று நிறைந்த குடும்பமாகத் திகழ்ந்தனர். தன் இனிய மனையாள் யோகேஸ்வரியின் கல்வியை ஊக்குவித்து ஆசிரியராக்கிப் பின் கலைப்பட்டதாரியாகவும் அவரை பர்ணமிக்கச் செய்தார் அமரர் அவர்கள்.

வல்லமை மிக்க இரத்தினராசா அவர்கள் படிநிலை ஏற்றமாக இல்லாது S. L. E. A. S. தேர்வில் 1980களில் புகழ்மிக்க பேற்றினைப் பெற்று கண்டிமாவட்டத்தில் நாவலப்பிட்டியின் வட்டாரக் கல்வி அதிகாரியாகத் திகழ்ந்தார். மலையகத்தின் கல்வி

தலையெடுத்திடத் தனது ஆளுமைத்திறனைப் பயன்படுத்தி நாவலப்பிட்டி மக்களின் நம்பிக்கை நட்சத்திரமாக விளங்கினார்.

தாயகப்பற்று மேலிட யாழ்ப்பாணக் கல்விப்பணியில் வேலணைக் கோட்டத்தின் பிரதிக்கல்விப்பணிப்பாளராகக் கடமையை ஏற்று பிறந்த மண்ணின் வேதனைகளைச் சாதனைகளாக்கிட தீவகத்தின் மூலைமுடுக்கெல்லாம் கல்வி முழுக்கம் செய்திட முனைந்த வேளை காலத்தின் கோலம் அவரை மருனார்மடத்தில்-உடுவில் கோட்டப் பிரதிக்கல்விப்பணிப்பாளராகத் திகழச் செய்தது.

உடுவில் கோட்டம் கொடிகட்டிப் பறந்தது. நிலுவைகள் மிக லாவண்யமாகச் சலுகைகள் போலாயின. சம்பள மாற்றம் - நிலுவை - ஓய்வு - இடமாற்றம் - முரண்பாடு-மோசடி என்ற பேச்சுக்கே இடமில்லாத நிலையில் பணிகள் மிகவும் பரிபூரணமாக நடைபெற்றன. ஆசிரியர்கள் ஆசிரியர்களாயினர், நேரத்திற்குச் சென்றனர் விடுகை குறைந்தது. கடமை உரிமையாகியது.

இடப்பெயர்வுக் காலத்தில் இடப்பெயர்வின் கடுமையை இவரது பணிப்புக்குக் கீழிருந்தவர்கள் யாரும் உணர்ந்ததாக இல்லை. கடமையில் கட்டுப்பாடுகள் இருந்தாலும் கண்ணியமான தண்ணளியை அவரது முகத்தில் கண்டனர். அவரது புன்னகை பொன்னகையாகத் தெரிந்தது. அவரது ஆணை தேனாகச் சொரிந்தது. இடப்பெயர்வுக் காலத்தில் இடப்பெயர்வின் கடினத்தைக் கணமேனும் யோசிக்க

வைத்திடாது உதவிய இல்லத்தையும், பாடசாலையையும் தரிசிப்பது சந்நிதானத்திற்குப் போவது போலாகும் என பகிரங்கமாக உரைத்திட்ட நன்றி மறவா நாயகன். இடப்பெயர்வுக் காலத்தில் யார் யாரோ T V, Deck, Water Pump, Sewing Machine என வாய்ப்பேற்படும் பொழுது தம் மனை சென்று எடுத்து வந்தனர். ஆனால் மாணிக்கம் இல்லத்தின் தலைவன் இரத்தினராசா தான் வளர்த்த நாயையும் ஆடுகளையும் எடுத்து வரும் முயற்சியில் தீவிரமாக இருந்தார் வெற்றியும் கண்டார். தான்வளர்த்த உயிரினம் பசித்தால் புசிக்க என்ன செய்யும்? தான் மட்டும் சாப்பிடுவது சரியா எனச் சிந்தித்த உள்ளும் புறமும் தூய்மையான சைவசித்தாந்தி! இவரின் இரக்கம் - கண்ணோட்டத்திற்குக் குளிரால் வாடிய பறவைகளுக்குப் போர்வை அளித்த வள்ளல் பேசனை நினைவு கூரலாம்.

மழைக்காலப் பயிர்போல இவரது பதவியின் தரமும் Cl. V - Cl. III - Cl. II என வளர்ந்தது உயர்ந்தது. இதேவேளை சட்டத்துறையிலும் கவனத்தைச் செலுத்தி முதனிலை வகுப்பில் தேர்ச்சியும் பெற்றார்.

உடுவில் கோட்டத்தின் செயற்பாடு கல்வி அமைச்சில் மிக ஆழமாகப் பதிந்தது. அதனால் யாழ். வலயம் - I இன் வெற்றிடம் இடைஞ்சல், போட்டி, ஆதரவின்மை இப்படி அதனைச் சுற்றியிருந்த சிலரின் வேதனைகள் எல்லாம் இரண்டாம் போட்டிக்கு இடமில்லாது கதிரவனின் கதிர்களால் கரைந்த பனித்துளிபோலப் பறந்தது. 10-02-1997ல்

இரத்தினராசா அவர்கள் கல்விப்பணிப்பாளராகப் பதவி ஏற்றபொழுது எதிரி நண்பனானான். நடுங்கியவன் மிடுக்குடன் நடந்தான். கல்விப்பணிப்பாளரின் கதிரையில் ஆளில்லை. இறைவனை எங்கும் காணலாம் என்பது போல பணிப்பாளர் இரத்தினராசாவாகவே நின்று கடமையின் வேகத்தை வந்தோர் நுழைவாயிலிலேயே நின்று முழக்கினார்-முடித்தார்

நேரம் தனது எதிரி என்பது ஆங்கிலேயர் மொழி. நேரம் தவறாது கடமை ஆற்றுவதில் நிகர் யாருமில்லை எனச் செய்து காட்டிய செம்மல்!

‘சட்டம் ஒர் இருட்டறை; அங்கே வக்கீலின் வாதம் ஒரு கலங்கரை விளக்கம்’ - என்பதற்கிணங்க சுற்றறிக்கைகளில் இருக்கும் ஒட்டைகளை கல்விச் சமூகத்திற்கு ஆதரவாக்கி மிகுந்த தந்துண்புடன் அதிபர் - ஆசிரியர்களின் நலங்காத்த வல்லோன் இவனின்றி வேறு யாருளர் எனக் கேட்டால் அது பிழையாகாது. பல சந்தர்ப்பங்களில் சிவப்பு நாடா வைக்கூடக்கவனிக்காது - அதுவும் சம்பள அலுவலோடு கடமையாற்றிய ஈடும் எடுப்பும் இல்லாத செயல்வீரன்

கல்விப் பணிப்பாளர் இரத்தினராசா என்ற போது இன்புற்றார் எல்லோரும் அவர் நோயுற்றார் என்றதும் துன்புற்றார் - இன்புற்றார்!

பிறந்தவன் இறப்பது உண்மை நேற்றிருந்தவன் இன்றில்லாத பெருமையுடையது இவ்வுலகம்.

சாவு எம்மைத் தழுவிடத் துடித்துக்கொண்டிருக்கிறது அதற்காக நாம் அழுவதால் பயனில்லை. நமது அறிவால் அதனை ஏற்றுக்கொள்ளத்தயாராக

இருக்க வேண்டும் இரத்தினராசா அவர்கள் சாகக் கூடிய வயதா? அழாது இருக்க முடியுமா?

ஒருவனின் நடத்தை பற்றி அவன் உயிரோடு இருக்கும்போது கணிக்க முடியாது. செத்த பிறகு அவன் முகத்தைப் பார்க்கும் போது அவனது நடத்தைகள் பளிச்செனத் தெரியும். இயேசுபிரான் அவதரித்தபோது வானத்தில் ஒளி கிளம்பியது போல இரத்தினராசா அவர்களின் அசைவற்ற முகத்தில் ஓர் ஒளி தெரிந்ததே! அதன் பிரகாசத்தால் கண்கள் கூசியதே! அதனைத் தாங்கமாட்டாது கண்கள் குளமாகியதே! வாய் தடுமாறியதே! அலறியதே! கல்விக் கோமானே! நீ எங்கு சென்றாய்? மானிட நேயத்தின் மாணிக்கமே! உனக்கா இந்த முடிவு, ஏழை ஆசிரியர்களின் இருப்பிடமே! சம்பள நான்! யார் இனி அதை நேரத்திற்குத் தருவார்கள் என அலறின நெஞ்சங்கள்! நொய்த மனத்தினனை மகிழ்விக்க ஏழைகளுக்கு இரங்கிய லயன் இரத்தினராசா எம்மிடையே இல்லையே என ஏங்கினர் அரி மாக்கழகத்தார்.

அரசு அதிபர் என்ன? துணை வேந்தர் என்ன அதிகாரியா, அதிபரா, ஆசிரியரா, தொழிலாளியா, வாகன ஓட்டினரா, எல்லோர் நாக்கும் தடுமாறின! தளதளத்தன!

ஆண்டாண்டு தோறும் அழுது புரண்டாலும் பணிப்பாளர் இரத்தினராசா இனி மீளப்போவதில்லை. அவர் ஒரு கலங்கரை விளக்கு! அது காட்டும் வழியில் சென்று அவரது ஆத்மா சாந்திபெற இறைவனை இறைஞ்சுவோமாக.

— அ. பொ. செல்லையா

— 05 —
சிவமயம்

அமரர் இரத்தினராசா அவர்களின் வாழ்வு

அன்சின் ஐயா :

வேலணை - மண்டைதீவு திருப்பதியில் உதித்த
செல்லையா சுப்பிரமணியம்

அன்சின் அம்மா :

வேலணை முத்தம்மா அம்மையார்

சிறப்பு :

26 - டிசம்பர் - 1942

சிறந்த இடம் :

வேலணை

அன்புக்குரிய சகோதரர்கள் :

திரு. சு. பழனிவேற்பிள்ளை

(முன்னாள் கணக்காளர், பகுதிநேர விரிவுரையாளர்,
யாழ். பஸ்தொழில் நுட்பக் கல்லூரி.)

திருமதி அன்னலட்சுமி வல்லிபுரம்

(ஆசிரியர் - யா/சன்மார்க்க மகா வித்தியாலயம்)

திரு. சு. செல்வராசா

(நிர்வாக அலுவலர் - வவுனியா நகரசபை)

திரு. சு. கனகநாயகம்

(விரிவுரையாளர் - ஆசிரியர் பயிற்சிக் கலாசாலை,
பலாலி.)

திரு. சு. திசைநாயகம்பிள்ளை
(ஆசிரிய ஆலோசகர், சாவகச்சேரி.)

ஆரம்பக் கல்வி :

யா/வேலணை சரஸ்வதி வித்தியாசாலை

இடை நிலைக் கல்வி :

யா/சேர். வைத்திலிங்கம் துரைச்சுவாமி மத்திய
மகா வித்தியாலயம்

உயர்தரக் கல்வி :

யா/வண்ணை வைத்தீஸ்வரா வித்தியாலயம்

பட்டப் படிப்பு :

யாழ்ப்பாணக் கல்லூரி - வட்டுக்கோட்டை

பட்டப்பின் படிப்பு :

கொழும்புப் பல்கலைக் கழகம்

சட்டக் கல்லூரி முதற்தேர்வு சித்தி :

ஆசிரிய சேவையில் நியமனம் :

கோப்பாய் கிறிஸ்தவ கல்லூரி

கொக்குவில் இந்துக் கல்லூரி

நெடுந்தீவு மகா வித்தியாலயம்

வேலணை மத்திய மகா வித்தியாலயம்

திருமணம் :

கொக்குவில் மேற்கு பிரபல வர்த்தகர்திரு. திருமதி
மாணிக்கம் பாக்கியம் தம்பதிகளின் அருமை
மகள் யோகேஸ்வரி, B. A. அவர்களை (ஆசிரியர்
யாழ்/உயரப்பிலம் குணபாலன் வித்தியாலயம்)

27-03-1975 அன்று திருமணம் செய்துகொண்டார்.

பிள்ளைகள் :

அருமை மகள் செல்வி இ. காவேரி

(A. T. I. மாணவி)

அருமை மகன் செல்வன் இ. மயூரன்

(மாணவன், யாழ். இந்துக் கல்லூரி.)

கல்வி நிர்வாக சேவையில் :

கல்வி அதிகாரி :

1980களில் நடைபெற்ற அகில இலங்கை ரீதியான கல்வி நிர்வாகசேவை அதிகாரிகளுக்கான தேர்வுப் பரீட்சையில் சிறந்த நிலையில் முன்நிலை சித்தி

கண்டி மாவட்டம்-நாவலப்பிட்டி வட்டாரக் கல்வி அதிகாரியாக நிர்வாக சேவையில் முதல் நியமனம் வேலணைக் கோட்டத்தின் பிரதிக் கல்விப் பணிப் பாளராக நியமனம்

உடுவில் கல்விக் கோட்ட பிரதிக் கல்விப் பணிப் பாளராக நியமனம்

கல்விப் பணிப்பாளர் :

யாழ்ப்பாணம்-கல்வி வலையம் - 01 இன் கல்விப் பணிப்பாளராக நியமனம்

வாழ்வின் இறுதி :

சென்னை அப்பலோ மருத்துவ மனையில் 30-03-1998 பி. ப. 2-15 மணி அளவில் காலமானார்.

02-04-1998 கொழும்பு - ஜெயரட்ணம் மலர்ச் சாலையில் அஞ்சலி

03-04-1998 காலை - யாழ். கல்வித் திணைக்களத்தில் மக்கள் அஞ்சலிக்கு பூதவுடல் வைக்கப்பட்டு அஞ்சலிக் கூட்டம்

03-04-1998 மாலை மருதனார்மடம் சந்தியில் இருந்து அனுதாப ஊர்வலம் நடாத்தப்பட்டு இராமநாதன் கல்லூரியில் பூதவுடல் வைக்கப்பட்டு அஞ்சலிக் கூட்டம்.

03-04-1998-05-04-1998 வரை அமரரது கொக்குவில் மாணிக்கம் இல்லத்தில் மக்கள் அஞ்சலி அஞ்சலிக் கூட்டம்

05-04-1998 பூதவுடல் இறுதி ஊர்வலம் - கொக்குவில் இந்துக் கல்லூரி வரை

05-04-1998 மாலை இறுதி ஊர்வலம் வேலணை சரஸ்வதி வித்தியாலயத்தில் இருந்து வெள்ளைக் கடற்கரை சாட்டி மயானம் வரை

தீவக மக்கள் பாடசாலைகளின் அஞ்சலிக் கூட்டம் 3-10 மணி அளவில் பூதவுடல் அக்கினிக்குள் சங்கம மாகியது

அமரரின் உறவில் கலந்த உரித்துடையோர் :

மனைவியின் உடன் சிறப்புக்கள்

மாணிக்கம் கைலாசபிள்ளை
(ஓய்வு பெற்ற வங்கி முகாமையாளர்)

மாணிக்கம் சுப்பிரமணியம்
(பிரபல வர்த்தகர், மாணிக்கம் அன் சன்ஸ்)

மாணிக்கம் சிவபாததுரை
(பிரபல வர்த்தகர்)

மாணிக்கம் இராசலிங்கம்
(பிரபல வர்த்தகர்)

மாணிக்கம் இரட்ணலிங்கம்

(கனடா - தொழில் நுட்ப உத்தியோகஸ்தர்)

மாணிக்கம் சிவச்சந்திரன்

(பொறியியலாளர் - அவுஸ்திரேலியா)

அன்சின் அத்தான் :

அமரர் திரு. வல்லிபுரம் (S. L. E. A. S. II)

(முன்னாள் விரிவுரையாளர், ஆசிரியர் பயிற்சிக்

கலாசாலை.)

அன்பு மைத்துனிமார் :

திருமதி சாந்தினி பழனிவேற்பிள்ளை

(ஆசிரியை யா/நாவலர் வித்தியாலயம்)

திருமதி மனோரஞ்சிதம் செல்வராசா

(ஆசிரியை வவுனியா சைவப்பிரகாச மகளிர்

வித்தியாலயம்.)

திருமதி பாணுமதி கானகநாயகம்

(ஆசிரியை, யா/செங்குந்த மகா வித்தியாலயம்.)

திருமதி மீரா திசைநாயகம்பிள்ளை

(திட்ட அமுலாக்கல் அதிகாரி, பிரதேச செயலகம்,

பளை.)

அன்சின் சகோதரிகள் :

சரோஜினி

மாலதி

கமலாதேவி

வரதாமணி

வாணி

தயாளினி

அமரரின் நாளாந்தக் கடமைகள் :

தினமும் நூல்களை வாசித்தல்

எதிர்காலக் கல்விச் செயற்பாடுகளைத் திட்டமிடல்

தன்னை நாடிவரும் ஏழைகளுக்கு இரங்குதல்

நேரத்தைக் கண்ணாக மதித்துத் தன் கடமைகள் ஆற்றுதல்

எவரையும் இன்முகத்தோடு அழைத்து உணவு கொடுத்து மகிழ்வித்தல்.



அரம்போல் கூர்மையரேனும் மரம்போல்வர்
மக்கட் பண்பிலார்

கல்விச் சிந்தனைகள்

“ கற்க மறுப்பவன் வாழ மறுப்பவன் ”

— இராமகிருஷ்ணர்

இன்ன றுங்கனிச் சோலைகள் செய்தல்
 இனிய நீர்த்தண் சுனைகள் இயற்றல்
 அன்ன சத்திரம் ஆயிரம் வைத்தல்
 ஆலயம் பதினாயிரம் நாட்டல்
 பின்னருள்ள தருமங்கள் யாவும்
 பெயர் விளங்கி யொளிர நிறுத்தல்
 அன்ன யாவினும் புண்ணியம் கோடி
 ஆங்கோர் ஏழைக் கெழுத்தறி வித்தல்.

— பாரதியார்

* கற்பித்தல் என்பது கருத்தற்ற சொற் கூட்டங்
 களை மனனம் செய்வதல்ல. புலனனுபவத்துடன்
 இணைத்து முழுமனிதனை உருவாக்க அது
 உதவ வேண்டும்.

— ருசோ

* கல்வி என்பது காலத்திற்கேற்ற சமூகப்புனர்
 மைப்புக் கருவியாக இருக்க வேண்டும்.

— ஜோன்ஸ்டீ

* மாணவரின் வாழ்க்கைக் காவியம் ஆசிரியரின்
 இலட்சியப் பாதையிலிருந்து எழ வேண்டும்.

— இரவீந்திரநாத் தாகூர்

நன்றி! கூறுகிறோம்

எங்கள் குடும்பத்தின் ஒளி விளக்காகிய அமரர் சு. இரத்தினராசா அவர்களின் பிரிவு குறித்து எம் மோடுகலந்து உள்ளத்தால் வேதனைப்படும் அன்புக்குரிய அனைவருக்கும்!

- ★ எம் தலைமகனை நலத்துடன் மீட்க என எம் மோடு துடித்த உள்ளங்களுக்கும்
- ★ எம் தலைமகன் நோய்வாய்ப்பட்ட வேளை உதவிய, யாழ் போதனாவையித்திய சாலையில் பணியாற்றும் உயிர்காக்கும் உத்தமர்களுக்கும்
- ★ அமரரை வையித்தியத்துக்காக கொழும்பு வையித்தியசாலைக்கு உடனடியாக அனுப்ப உதவிய யாழ்ப்பாணப் பகுதி பாதுகாப்புத் துறை பொறுப்பதிகாரிக்கும்
- ★ அமரரின் உயிரைக்காக்க முயன்ற கொழும்பு-நவலோகா வையித்திய நிலையத்தினருக்கும் சென்னை அப்பலோ வையித்திய நிலையத்தினருக்கும்
- ★ கொழும்பில் அமரரது உடல் அஞ்சலிக்காக வைக்கப்பட்ட வேளை அஞ்சலி செலுத்திய அன்பு உள்ளங்களுக்கும்

- ★ அமரரது பூதவுடலை யாழ்ப்பாணம் கொண்டு வர அயராது உழைத்த யாழ்ப்பாணம் கல்வி வலய நிர்வாகிகளுக்கும்
- ★ அமரரது பூதவுடலை யாழ். கல்வித்திணைக்களத்தில் வைத்து அஞ்சலிக் கூட்டம் நடத்திய பெரியோர்களுக்கும், அவ் அஞ்சலியில் பங்கு கொண்ட பாடசாலைச் சமூகத்தினருக்கும்
- ★ உடுவில் கோட்ட பாடசாலைகளின் சார்பில் இராமநாதன் கல்லூரியில் அமரரது பூதவுடலை வைத்து அஞ்சலிக் கூட்டம் நடாத்தி, அனுதாப ஊர்வலம் நடாத்திய கல்விச் சமூகத்திற்கும்
- ★ அமரரின் இறுதிக் கிரியைகளில் கலந்து கொண்டு, அவரது இல்லத்தில் நடைபெற்ற அஞ்சலிக் கூட்டத்தில் கலந்து கொண்ட பெரியோர்களுக்கும் இறுதி ஊர்வலத்தில் கலந்து கொண்ட கல்விசார் பெரியோர்கள், மாணவர்கள், அன்புக்குரியவர்கள் அனைவருக்கும்
- ★ வேலணையில் அமரரது பூதவுடலை ஏற்று ஊர்வலம் நடாத்தி, அஞ்சலிக் கூட்டம் நடாத்தி அனுதாபம் தெரிவித்த தீவகக் கோட்ட கல்விசார் பெரியோர்களுக்கும், மாணவர்களுக்கும் அன்பர்களுக்கும்
- ★ மலர்வளையங்கள் வைத்து பிரார்த்தித்த நிறுவனங்களுக்கும்

★ அனுதாபப் பிரசுரங்களை வெளியிட்ட நிறுவனங்களுக்கும்

★ பத்திரிகைகளிலே தமது கண்ணீர் அஞ்சலிகளைத் தெரிவித்த பாடசாலைகள், நிறுவனங்கள், அன்பர்களுக்கும்

★ அமரரின் பிரிவால் துயர்கொண்ட எம்மை ஆறுதற்படுத்த நேரில் வருகை தந்தவர்களுக்கும், அனுதாப மடல்களை வரைந்தவர்களுக்கும்

★ அந்தியேட்டி, வீட்டுக்கிருத்திய நிகழ்வுகளைச் சிறப்பித்த அன்பர்களுக்கும்

★ ஞாபக மலரை அச்சிட்டு உதவிய சுன்னாகம் திருமகள் அழுத்தகத்தினருக்கும்

எம் இதய பூர்வமான நன்றிகளைத் தெரிவித்துக் கொள்கிறோம்.

“ மாணிக்கம் ”

கொக்குவில்

மனைவி, பிள்ளைகள்.

சகோதரர், மைத்துனர்.



திருமகள் அழுத்தகம், சுன்னாகம்.